



Novembru -
Diċembru 2018
Nru: 415

LEHEN IL-PARROĊĊA

tal-Qalb bla tebgħa ta' Marija - Burmarrad

Ejja, Mulej Ġesù!

Novembru u Diċembru huma x-xhur li jfakkruna fir-realtà sabiħa u mimlija tama tal-umanità. Ix-xahar marbut mal-mejtin kollha, minkejja li jfakkarna fil-fragilità ta' ġisimna li għad imut, jibda biċ-ċelebrazzjoni li tfakkarna fis-sejħa speċjali li Alla jagħmel lil kull bniedem għall-qdusija. Huwa sawwab fina l-Ispirtu s-Santu li jagħmilna kapaci għal ħajja qaddisa li tfakkarna li Alla nnifsu.

Il-wegħdiet li Alla għamel jerggħu jidwu f'widnejna profeti matul il-jiem tal-istennija tal-Messija Ġesù li

Izda l-akbar ferħ u farag li l-imħabba u l-fiduċja li Alla biex isir bniedem bħalna u

tal-faqar u d-dgħufija tagħna. Il-prezenza tiegħu, l-imħabba tiegħu u l-għotja ta' ħajtu għalina huma s-salvazzjoni tagħna.

Jalla l-prezenza ta' Ġesù tkun Milied Qaddis għalik u għall-għeżiež tiegħek! Awguri!

"Iva, jien dalwaqt ġej!"

Hekk ikun. Ejja, Mulej Ġesù! Il-grazzja ta' Sidna Ġesù tkun ma' kulhadd! Ammen.

(Apok 22; 20-21)

lill-poplu tiegħu tul l-istorja permezz tal-qari ta' kliem il-Avvent li jfakkarna fl-ġie u għad jerga' jiġi.

f'qalbna jitnissel meta naraw għandu fl-umanità jwassluh jgħaddi mill-istess esperjenzi

*P. Christian Anthony M. Borg OFM Conv.
Kappillan*

Flimkien

Tista taqra r-rivista Flimkien online:
<https://goo.gl/hz2umQ>



Attirata u Mibghuta

Mill-messaġġ tal-Papa Franġisku għall-Ġurnata Missjunarja.

IL-HAJJA HI MISSIONI

Kull raġel u mara huma missjoni, u għalhekk jinsabu hawn fl-art. Il-qalb, l-aktar f'età żagħżuġha, tħoss żewġ tqanqiliet: tħossha *attirata* u tħossha *mibghuta*. Inħossu fina l-qawwa tal-imħabba li twegħedna futur u timbuttana 'l quddiem fil-ħajja. Hadd daqs iż-żgħażaġħ ma jħoss dik il-qawwa tal-ħajja li tinfed u tattira. Hi sfida kbira li ngħixu b'ferħ ir-responsabbiltà li għandna lejn id-dinja. Nifhem sew il-waqtiet ta' dawl u ta' dlam li jgħixu ż-żgħażaġħ. Meta naħseb f'żgħožiti u fil-familja tiegħi niftakar kemm kienet qawwija t-tama f'gejjieni aħjar. Il-fatt li ninsabu f'din id-dinja mhux għax iddeċidejna aħna, iwassalna biex nagħrfu li kien hemm inizjattiva li giet qabilna u li wasslet għall-eżistenza tagħna. Kull wieħed minna hu msejjaħ biex jirrifletti fuq din ir-realtà: "Jien *missjoni* fuq din l-art, u għalhekk ninsab f'din id-dinja" ([Evangelii gaudium, 273](#)).



INHABBRULKOM LIL ĠESÙ KRISTU

Filwaqt li tħabbar dak li gie mogħti lilha b'mod gratwit (ara Mt 10,8; Atti 3,6), il-Knisja tista' taqsam magħkom iż-żgħażaġħ it-triq u l-verità li jagħtu tifsira lill-ħajja fuq din l-art. Ġesù Kristu, li miet u rxoxta għalina, joffri lilu nnifsu lil-libertà tagħna u jipprovokaha biex tfittex, tiskopri u tħabbar dan is-sens veru tal-ħajja fil-milja tagħha. Għeziež żgħażaġħ tibzghux minn Kristu u mill-Knisja tiegħu! Fihom issibu t-teżor li jimla l-ħajja bil-ferħ. Qed ngħidilkom dan b'esperjenza: huwa grazzi għall-fidi li jien sibt il-baži soda tal-ħolm tiegħi u l-qawwa biex inwettaq dan il-ħolm. Rajt hafna tbatija u hafna faqar jisfiguraw il-wieċ ta' bosta minn ħutna l-bnedmin. B'danakollu, meta tibqa' ma' Ġesù, il-ħażen iqanqlek biex tħobb dejjem aktar. Hafna rġiel u nisa, hafna żgħażaġħ taw lilhom infushom b'generożità – xi drabi anki sal-martirju – għall-imħabba tal-Evangelju, fil-qadi ta' ħuthom il-bnedmin. Mis-salib ta' Ġesù nitgħallmu l-logika divina li twassalna biex noffru lilna nfusna (ara 1 Kor 1,17-25) bħala tħabbira tal-Evangelju għall-ħajja tad-dinja (ara Ġw 3,16). Meta nitkebbu bl-imħabba għal Kristu, nikkunsmaw lilna nfusna f'dan in-nar, u dan ikabbarna, jdawwalna u jsaħħan lil qlubna (ara 2 Kor 5,14). Nistedinkom għall-iskola tal-qaddisin li jifthulna orizzonti kbar li jwasslu għand Alla, u f'kull ċirkustanza staqsu lilkom infuskom: "X'kien jagħmel Kristu kieku kien minfloki?"

Inħarsu l-Holqien

Hekk kif intemm ix-xahar ta' Settembru ddedikat lill-Holqien, il-Kunsill Pastoral Parrokkjali Itaqa' maç-Chairperson tal-Kummissjoni Interdjocesana Ambjent, is-sur Mario Camenzuli, u ddiskuta kif il-parroçça tagħna tista' tkun protagonista fil-ħarsien tal-holqien permezz ta' inizjattivi konkreti.

Dawn wara li fis-sentejn li għaddew sar investiment f'enerġija sostenibbli mill-Provinça Franġiskana Konventwali permezz tal-installazzjoni tal-pannelli fotovoltajçi u mill-parroçça bl-installazzjoni ta' dawl u arja kondizzjonata b'teknoloġija aktar effiçjenti.

Din is-sena naqqasna l-użu tal-karti li kienu jintużaw għall-komunikazzjoni bejn l-għaqdiet, mal-ġenituri eçç.... u qed nużaw aktar l-imejl u l-midja soçjali.

Fix-xhur li ġejjin sa naħdmu biex neliminaw l-użu tal-plastik mill-attivitajiet tal-parroçça minħabba li dan jagħmel ħsara kbira għall-ambjent kif tista' tara f'dan il-link: <https://bit.ly/2J0uX3h>.



Int ukoll tista' tgħin fil-ħarsien tal-holqien b'ġesti zġhar fil-ħajja ta' kuljum li

jurru attenzjoni u mħabba lejn l-ambjent ta' madwarna. Ħafna minnhom ma jitolbux xi sforz kbir imma jagħmlu differenza kbira.

Jekk għandek għal qalbek l-ambjent aghlaq il-vit tal-ilma meta ma tkunx qed tużah, itfi d-dawl xhin tkun ħiereg minn xi kamra jew mid-dar, tħallix apparat elettroniku mixgħul għalxejn, evita li tmur bil-karozza għal xi qadja fil-qrib fejn tista' tmur bil-mixi jew bir-rota, uża kontenituri li jistgħu jibqgħu jintużaw u tarmix oġġetti li għadhom tajbin għall-użu, hu l-basket miegħek meta tmur tixtri u, fejn tista', evita prodotti ppakkjati f'ħafna plastik jew karti. Dawn huma biss ftit eżempji li magħhom tista' żżid oħrajn u tteġġeg lil haddieħor jagħmel bħalek.

Christmas Breakfast

fiç-Ċentru Parrokkjali Sant'Antnin
wara l-quddiesa ta' nofsillejl

Ikel bnin f'ambjent ferrieħi !!!

Donazzjoni €10

Ibbukkja mill-aktar fis billi ççempel
fuq 99257257 / 77622275



Novembru

- 1 Solennità tal-Qaddisin kollha.
- 2 Tifkira tal-Mejtin kollha. Quddies fil-5.30, 6.00, 6.30 am u 6.15pm.
- 4 Quddiesa u tberik tal-oqbra fiċ-Ċimiterju fl-4.00pm.
- 9 Laqgħa għall-ġenituri tat-tfal tal-Year 1 u 2 fil-MUSEUM fil-5.00pm.
- 11 Ġabra bieb bieb għall-Festa.
- 16 Laqgħa għall-ġenituri tat-tfal tal-Year 3 u 4 fil-MUSEUM fil-5.00pm.
- 18 Jum il-Foqra.
- 22-23 Assemblea Djoċesana.
- 23 Laqgħa għall-ġenituri tat-tfal tal-Year 5 u 6 fil-MUSEUM fil-5.00pm.
- 24 Pizza Night fiċ-Ċentru. Booking mal-membri tal-Kumitat Festa.
- 25 Solennità ta' Kristu Re.
- 26 Provi tal-Kant bi preparazzjoni għall-Avvent fil-Knisja fis-6.45pm.

Matul ix-xahar ta' Novembru kull nhar ta' Erbgħa, Ġimgħa u Hadd ikun hemm quddiesa fiċ-Ċimiterju fil-11.30am.

Diċembru

- 1 **Bidu tal-Avvent.** Fil-quddiesa tas-6.15pm titbierek il-Girlanda tal-Avvent.
- 1 Film fid-dar Parrokkjali fis-7.00pm. *Din hi attività għall-familja kollha. Wara jkun hemm ikel b'xejn għal kulhadd.*
- 7 **Festa tal-Immakulata Kuncizzjoni.** Quddiesa bis-sehem tal-għaqdiet tal-Parroċċa fis-6.15pm.
- 13 Lectio Divina (Riflessjoni fuq il-Kelma ta' Alla) fil-Knisja fil-5.15pm.

15-23 **Novena tal-Milied.** Quddiesa bi tnejn għall-milied fis-6.15pm.

- 21 Premjazzjoni tat-tfal fil-MUSEUM fil-5.00pm.
- 21 Ċelebrazzjoni penitenzjali bil-qrar fil-Knisja fis-6.15pm.
- 23 Purċissjoni bil-Bambin miċ-Ċentru Parrokkjali sal-Knisja fil-5.00pm.
- 24 **Lejlet il-Milied.**
(Ma ssirx quddiesa fis-6.15pm)
Fil-11.00pm Velja "Minn għajnejn l-anglu" bil-priedka tradizzjonali, kant, reċta mit-tfal u riflessjonijiet oħra. F'nofsillejl tibda l-quddiesa tal-lejl tal-Milied.
Wara l-quddiesa jkun hemm *Christmas Breakfast* fiċ-Ċentru. Booking minn qabel.
- 25 **Jum il-Milied.** Quddies fis-6.00am, 8.30am u 6.15pm.
- 28 Hargħa għat-tfal. Tluq fid-9.30am minn fuq iz-zuntier.
- 31 Quddiesa ta' Ringrazzjament għas-sena 2018 fis-6.15pm.



STRINA GĦALL-PARROĊĊA

Ma' din il-hargħa għandek issib envelop biex tkun tista' tibgħat l-offerta tiegħek fih. Il-parroċċa tiddependi mill-għajnuna tiegħek biex tkun tista' tkompli twettaq il-missjoni tagħha tax-xandir tal-Kelma ta' Ġesù, l-għajnuna lill-aħwa fil-bżonnijiet tagħhom u l-manutenzjoni tal-istrutturi tagħha.

